

ஸ்த்ரீகள் & சீறு பிள்ளைகள்

என்பவைகளின் பேரில் கேள்விகளும் பதில்களும்



சகோ.வில்லியம் பிரன்ஹாம் அவர்கள் பேசிய
செய்திகளிலிருந்து

ஆம், நான் நிச்சயமாக
சருமத்தோடு ஒட்டிக்
கொண்டிருக்கும் அந்த உடை
களுக்கு எதிராயிருக்கிறேன்...



சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 64-08-23M - COD #19

Q.244. **சகோ. பிரன்ஹாமே, நீங்கள் என்ன நினைக்கிறீர்கள்...** (ஓ, ஓ! இந்த கேள்வியை நான் படித்த ஞாபகம் உள்ளது. நான்... அதற்கு பிறகு பதிலளிக்கலாம் என்று எண்ணிக் கொண்டிருந்தேன், ஆனால் அதை இப்பொழுதே படித்து விடுவது நல்லது. அது ஏதோ ஒரு ஸ்திரீயின் கையெழுத்து. அவள் கென்டக்கி யிலிருந்து வந்தவளாக இருக்க வேண்டும். ஏனெனில் அவளிடம் இங்கு காஸ்மாஸ் போர்ட்லாண்டு சிமெண்டு டிக்கெட் உள்ளது). **சகோ. பிரன்ஹாமே, சபையிலுள்ள நமது சகோதரிகள் இப்படிப்பட்ட குட்டை உடைகளை உடுத்துவதைக் குறித்து நீங்கள் என்ன நினைக்கிறீர்கள்?**

அது நமது சாட்சியைக் குலைப்பதுடன் நமது சபையிலுள்ள இளைஞர்களுக்கு ஒரு தவறான உதாரணமாயிருக்கும்ல்லவா? வளர்ந்த ஒரு ஸ்திரீ அவ்வளவு குட்டை உடை உடுத்தினால், அவள் நடக்கும்போது அவளுடைய முழங்கால் காணப்படுகிறது.

135. நீங்கள் யாராயிருந்தாலும், சகோதரியானாலும், சகோதரனானாலும், நீங்கள் யாராயிருந்தாலும், நீங்கள் கூறுவதை நான் நூறு சதவிகிதம் ஆமோதிக்கிறேன். அது அவமானம்!

அதைக் குறித்து நான் என்ன செய்ய முடியுமென்று சொல்லுங்கள்! எனக்குத் தெரிந்தவரையில் அதைக் குறித்து நான் மிகவும் கடினமாக போதிக்கிறேன். எனவே அது அவர்களுக்கு நியாயத்தீர்ப்பாயிருக்

கும், ஏனெனில் வார்த்தை புறப்பட்டு
சென்றுவிட்டது.

ஆம், நான் நிச்சயமாக சருமத்தோடு
ஒட்டிக் கொண்டிருக்கும் அந்த உடை
களுக்கு எதிராயிருக்கிறேன்...

நான் என் மகள்கள் பெக்கி, சாராளிடம்
கூட கூச்சலிடுவதுண்டு. அவர்கள் எவ்வ
ளவு சிறியவர்களாயிருந்தாலும் எனக்குக்
கவலையில்லை. அவர்களும் கூட அவர்
களுடைய உடைகளை ... மேடா ஒவ்
வொரு நாளும் அதைக் குறித்து பெக்கியை
தனியாக அழைத்துச் செல்கிறாள். பாருங்
கள்? மேலே ஏறியிருக்கும் உடுப்புகள்...

சிறு பிள்ளைகளிடம் அதை நீங்கள்
எதிர்பார்க்க முடியாது, அவர்களை நீங்கள்
திருத்த வேண்டும்; ஆனால் ஒரு ஸ்திரீ

அவ்விதம் செய்யும்போது, அங்கு ஏதோ தவறுள்ளது. பாருங்கள்?

136. உங்கள் மனது இப்பொழுது நோக வேண்டாம். நான் கேள்விகளுக்குத் தான் பதில் சொல்லிக் கொண்டிருக்கிறேன். உங்கள் இருதயத்திலிருந்து என்னைக் கேட்கிறீர்கள்; நான் என் இருதயத்திலிருந்து உங்களுக்குச் சொல்லுகிறேன். உங்களுக்கு இதற்கு ஒரு தீர்வுகாண முடியுமென்றால், தயவு கூர்ந்து என்னிடம் சொல்லுங்கள், நான் நிச்சயம் செய்வேன், அதைக் குறித்து ஏதாகிலும் என்னால் செய்ய முடியுமானால்.

137. அன்றொரு நாள் ஒருவர் என்னிடம், "நல்லது, சகோ. பிரன்ஹாமே, ஆதாமும் ஏவாளும்தான் என்ன புசித்தார்கள் என்று உங்களுக்குச் சொல்லுகிறேன். அவர்

கள் ஆப்பிள் பழத்தைத்தான் புசித்தார்கள்" என்றார். அவர்கள் இப்பொழுது அதை மாற்றி விட்டதாகக்காண்கிறேன். அவர்கள் என்ன புசித்தார்கள் என்று சொல்லுகிறார்கள்? அதற்கு ஏதோ ஒரு பெயருண்டு (சபையோரில் ஒருவர் 'ஏப்ரிகாட் என்கிறார் - ஆசி). ஏப்ரிகாட், ஆம். அவர்கள் ஏப்ரிகாட் பழத்தைப் புசித்ததாக கூறுகின்றனர். ஏப்ரிகாட் பழம் அவர்கள் நிர்வாணமாயிருப்பதை உணர வைக்குமானால், அவர்களுக்கு ஏப்ரிகாட் பழத்தைக் கொடுக்க நேரம் வந்து விட்டது. பாருங்கள்?



ஸ்திரீகளே, நீங்கள் ஸ்திரீகளைப் போல் உடை
அணியுங்கள். மனிதரே, நீங்கள் மனிதரைப் போல்
உடை அணியுங்கள். நீங்கள் பெண்மைத்தனம்
கொண்டவர்களாய் பெண்களின் உடைகளை
அணியாதீர்கள். ஸ்திரீகளே, நீங்கள் ஆண்மைத்தனம்
கொண்டு, ஆண்களின் உடைகளை அணியாதீர்கள்,
ஏனெனில் நீங்கள் அவ்விதம் செய்வது தேவனுக்கு
விரும்பமில்லை; வேதம் அதைக் கண்டிக்கிறது.

சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 64-08-30E - COD #22

Q .408. **ஸ்திரீகளின் உடையைக்
குறித்து நாம் இவ்வளவு பெரிய
பிரச்சினையை உண்டாக்குவதற்கு காரண
மென்ன?** (ஓ, ஓ, இது எனக்கு சூடு
கொடுக்கிறது. இல்லையா?) **ஸ்திரீகளின்
உடைகளைக் குறித்தும் தலைமயிரைக்
கத்தரித்துக் கொள்வதைக் குறித்தும்?
மனிதனின் தலைமயிரைக் குறித்தும்
அவன் உடை உடுக்கும் விதத்தைக்
குறித்தும் ஒன்றும் சொல்லப்படுகிறதில்
லையே?**

108. நல்லது. சகோதரியே. நான்
உன்னிடம் ஒரு காரியத்தைக் குறித்து
இணங்கப் போகிறேன். முதலாவதாக ஒரு
மனிதனுக்கு நீண்ட தலைமயிர் இருக்கக்
கூடாதென்று வேதம் உரைக்கிறது. அவன்

நீண்ட தலைமயிரை வைத்திருந்தால். நான் உன்னிடம் கூறுவது போலவே அவனிடமும் கூறுவேன். அவன் அவ்விதம் செய்தால் தவறு. ஆனால் மனிதரில் பெரும்பாலோருக்கு, அவர்களில் பலருக்கு எனக்கு தலைமயிர் ஒன்றும் இல்லாதது போல, அவர்களுக்கும் இருப்பதில்லை. ஆனால் மனிதரில் பெரும்பாலோர் தங்கள் தலைமயிரைக் கத்தரித்துக் கொண்டு, மனிதரைப் போல் காட்சியளிக்கின்றனர். இப்பொழுது, அவர்கள் அவ்விதம் செய்யாமல் போனால், அவர்கள் பெண்களைப் போல் தலைமயிரை வளர விடக் கூடாது என்று அவர்களிடம் கூறப்படும். நாம் விவாகமும் விவாகரத்தும் என்பதைக் குறித்து பிரசங்கிக்கும் போது, உனக்கு இதைக் குறித்த விவரணம் எல்லாம் கிடைக்கும்.

109, இப்பொழுது, ஒரு மனிதன், முதலாவதாக, ஒரு மனிதனின் உடல் ஒரு

ஸ்திரீயின் உடலைப் போல். கவர்ச்சிக் குரியதல்ல. இப்பொழுது மனிதன், முடிவளர்ந்த தன் பெரிய கால்கள், முட்டித் தட்டும் கால்கள், பானை போன்ற தொந்தி போன்றவைகளைக் கொண்டவனாய் காண்பதற்கு பயங்கரமாயிருக்கிறான். கவரப்படுவதற்கு அவனிடத்தில் ஒன்றுமில்லை. ஒரு மனிதன் வாலிபனானாலும் வயோதிபனானாலும், இந்த பிக்கினிக்களை அரிந்துகொண்டு, சாலையில் நடந்து செல்லும் போது. அதுதான் நான் இதுவரை கண்டிராத மிகவும் அருவருப்பான காட்சி என்பது என் கருத்து. அப்படி செய்யும் ஒரு மனிதன், அவன் எந்த வார்க்கத்தை சேர்ந்தவன் என்பதை அறியாமலிருக்கிறான் என்று “எண்ணுகிறேன் (பாருங்கள்? அது உண்மை).

110. உங்களுக்குத் தெரியுமா? அமெரிக்க இராணுவம் அவ்விதமாக உடுக்கப் போகிறதென்று சில மாதங்களுக்கு முன்பு

கேள்விப்பட்டேன். அடுத்த ஆண்டோ அல்லது அதற்கு அடுத்த ஆண்டோ இராணுவம் அந்த விதமாக வெளிவரப் போகிறது, எல்லோரும் குட்டை கால் சட்டைகள் அணிந்து, நமக்கு எவ்வளவு பெரிய பெண்மைத்தனம் கொண்ட கூட்டம் உள்ளது!

111. தேவன் மனிதனை, மனிதனைப் போல் காணப்படவும், மனிதனைப் போல் நடந்து கொள்ளவும், மனிதனைப் போல் உடுத்திக் கொள்ளவதற்காகவே படைத்தார். அவ்வாறே அவர் ஸ்திரீயை, ஸ்திரீயைப் போல் நடந்து கொள்ளவும், ஸ்திரீயைப் போல் இருப்பதற்காகவுமே படைத்தார். இன்று காலையில் மனிதனைக் குறித்த கேள்வி எழுந்த போது... (ஒலிநாடாவின் முதல் பாகம் முற்று பெறாமல் முடிந்து இரண்டாம் பாகம் நடுவில் தொடங்குகிறது - ஆசி)... அவனுக்கு விருப்பமானால்...

112, ஒரு ஸ்திரீக்கு மெலிந்த தலைமயிர் இருந்து அவள் அந்த “எலிகளில்” ஒன்றை அணிந்து கொள்ள விரும்பினால், அல்லது அதை நீங்கள் எவ்விதமாக அழைத்தாலும், நான் நினைக்கிறேன் அது... என் மனைவி அதை அணிந்து கொள்கிறாள். அது ஒரு... அவளுடைய தலைமயிர் மெலிந்துள்ளதாக அவள் கூறுகிறாள், அவளிடம் ஏதோ வட்டமான ஒன்றுள்ளது. அது ஒரு பெரிய, சாதாரண அளவை விட பெரிதான பிஸ்கோத்து போல் காணப்படுகிறது. அவள் தன் தலைமயிரை அதில் சுற்றிக் கொண்டு கொண்டை ஊசிகளை குத்திக் கொள்கிறாள். இப்பொழுது - என்னைப் பொறுத்த வரையில் உங்கள் தலைமயிர் நீளமாயுள்ள வரைக்கும் அதனால் எவ்வித பாதகமுமில்லை.

113. ஒரு போதகர், தன் மனைவியின் தலைமயிர் சாயம் பூசப்பட்டுள்ளதனால்,

அவள் குற்றம் புரிந்துள்ளதாக கூறினார். ஒரு கேள்வியிலிருந்து நான், அது தலை மயிருக்கு வர்ணம் பூசுவது அல்லது சாயமிடுவது என்பதைக் கண்டு கொண்டேன். அது தவறென்று என்னால் கூற இயலாது; அதைக் குறித்து எனக்கு ஒன்றுமில்லை. அவளுக்கு. நீண்ட தலை மயிர் இருக்குமானால், அவ்வளவு தான் என்னால் அதைக் குறித்து கூற முடியும்.

114. இப்பொழுது, ஒரு மனிதன்... இன்று காலையில் ஒருவர் தலைமயிரை எடுத்து விடுவதும், அதன் பிறகு போட்டுக் கொள்வதையும் குறித்து கேட்டிருந்தார். இப்பொழுது. தலை மயிரைக் கத்தரித்துக் கொள்வதையும் குறித்தும் இங்கு கேட்கப்பட்டுள்ளது. பாருங்கள்?

115. இப்பொழுது, ஒரு மனிதனுக்கு தலைமயிர்” இல்லாமல், அவனுடைய மனைவி... ஸ்திரீகள், “நல்லது. நான்

மாத்திரம் ஜானிடம். அவர் ஒரு தலைமயிர் துண்டை அணிந்து கொண்டால் அவர் காண்பதற்கு நன்றாயிருப்பார். அதைக் குறித்து நீங்கள் என்ன நினைக்கிறீர்கள், சகோ. பிரன்ஹாமே? அவ்விதம் அவர் செய்வது தவறா?" என்று கூறுவதை நான் கேட்டதுண்டு. இல்லை, ஐயா! இல்லவே இல்லை. அது தவறல்ல. அவர் அதை அணிந்து கொள்ள விரும்புவாரானால், அதனால் பாதகமில்லை, அதற்கும் செயற்கை பல் அணிந்து கொள்வதற்கும் வித்தியாசம் எதுவுமில்லை.

116. கூறப் போனால், நான் மூன்று செயற்கை பற்களை வைத்திருக்கிறேன். அவை இல்லாமலிருந்தால் நலமாயிருக்கும். அவை ஒரு கம்பியினால் கட்டப்பட்டுள்ளன; அது என் சத்தத்தைக் குறைத்தும், என் நாலை அறுத்து விடவும் செய்கிறது. ஆனால் ஆகாரம் உண்பதற்கு அவை எனக்கு அவசியமாயுள்ளன. நான் வெளி

நாடுகளில் கூட்டங்கள் நடத்தும்போது, ஒரு தலைமையிர் துண்டை அணிந்து கொள்கிறேன், நன்றாக காணப்பட வேண்டும் என்பதற்காக அல்ல, ஏனெனில் நான் இங்கு நின்று கொண்டு என் தலையின் மேல் தலை மையிர் துண்டு இருந்தாலும் இல்லாமல் போனாலும், அது எனக்கு எந்த வித்தியாசத்தையும் உண்டாக்காதென்று உங்களுக்குத் தெரியும். நான் இயேசு கிறிஸ்துவின் பிரதிநிதியாகவே இங்கு இருக்கிறேன். ஆனால் வெப்ப புயல்களில் ஒன்றில் நான் முதல் இரவு அங்கு நிற்பேன் என்றால், அடுத்த நாள் இரவு என் தொண்டை கரகரப்பாகி என்னால் அங்கு செல்ல முடிவதில்லை.


117. எனவே, அதை நான் செய்ய வேண்டுமென்று விரும்பி, அதை செய்ய வேண்டுமென்று எனக்குத் தோன்றினால், அதை நான் செய்வேன். ஆம், ஐயா! அதை செய்ய வேண்டாமென்று ஒன்றுமே கூறு

வதில்லை. சகோதரியே, நீங்கள் “எலி” யையோ, கொண்டையையோ, அல்லது சவரிமயிரையோ, அல்லது வேறெதாவதையோ உபயோகிக்க கூடாதென்று எந்த ஒன்றுமே கூறவில்லை. அது முற்றிலும் சரி. ஆனால் உங்கள் தலைமயிர் நீளமாயிருக்கட்டும். மனிதரே, உங்கள் தலைமயிரை கத்தரித்துக் கொள்ளுங்கள். உங்களுக்கு உள்ள தலைமயிரை கத்தரித்துக் கொள்ளுங்கள். பாருங்கள்? அத்துடன் அது முடிவு பெறுகிறது.

118. ஸ்திரீகளே, நீங்கள் ஸ்திரீகளைப் போல் உடை அணியுங்கள். மனிதரே, நீங்கள் மனிதரைப் போல் உடை அணியுங்கள். நீங்கள் பெண்மைத்தனம் கொண்டவர்களாய் பெண்களின் உடைகளை அணியாதீர்கள். ஸ்திரீகளே, நீங்கள் ஆண்மைத்தனம் கொண்டு, ஆண்களின் உடைகளை அணியாதீர்கள், ஏனெனில் நீங்கள் அவ்விதம் செய்வது தேவனுக்கு

விருப்பமில்லை; வேதம் அதைக் கண்டிக்கிறது.

119. ஆனால், ஒரு தலைமையிர் துண்டு அல்லது வேறெதாவது தலைமையிர் அணியும் விஷயத்தில்... நல்லது, அந்த “எலிகள்” என்பது என்ன? அல்லது சற்று முன்பு அதை தவறாகக் கூறி விட்டேனோ. அல்லது அதன் பெயர் “சுண்டெலியா? அது ஒரு ஸ்திரீ தன். தலைமையிரை அடர்த்தியாக்கிக் கொள்ள அதற்குள் வைக்கும் ஒன்றாகும். அதன் பெயர் என்னவானாலும் (பாருங்கள்?), அதனால் தவறொன்றுமில்லை. அதை தொடர்ந்து செய்யுங்கள், அது பரவாயில்லை.



அந்த மனிதன் உன்னுடன் வாழ
வீரும்பி, நீ கிறிஸ்தவளாக இருக்க
சம்மதித்தால்... ஆனால் அவன் உன்னை
குட்டை கால்சட்டை அணியவும், தலை
மயிரை கத்தரிக்கவும், மற்ற
காரியங்களைச் செய்யவும், தேவபக்தியற்ற
இடங்களுக்கு செல்லவும்
கட்டாயப்படுத்தினால், முதலாவதாக நீ
தேவனுடைய ராஜ்யத்தையும்
அவருடைய நீதியையும் தேடு.
அப்படிப்பட்ட ஒரு மனிதனுக்கு நீ
கட்டுப்பட்டவள் அல்ல.



சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 64-08-23E - COD #20

Q 285. மேலும், சகோ. பிரன்ஹாமே, ஒரு ஸ்திரீ தன் புருஷனுக்கு கீழ்ப்படிய வேண்டும் என்பதை நான் விசுவாசிக் கிறேன். ஆனால் கிறிஸ்தவ ஸ்திரீ ஒருத்திக்கு, உங்கள் ஆராதனைகள் ஒன்றுக்கும்கூட வராத பாலியான புருஷன் ஒருவன் இருந்து, அவன் மனைவியிடம் தலை மயிரைக் கத்த ரித்துக் கொள்ளவும், குட்டை கால் சட்டை அணிந்து கொள்ளவும், தேவ பக்தியற்ற இடங்களுக்கு செல்லவும் கட்டாயப்படுத்தினால், அந்த ஸ்திரீ இந்த மனிதனுக்கு அவ்வழியில் கட்டுப்பட் டிருக்க வேண்டுமா? தயவுசெய்து இதை இன்னும் தெளிவாக விளக்குங்கள்,

ஏனெனில் இது அடிக்கடி கேட்கப்படுகின்ற ஒரு கேள்வியாகும்.

78. இப்பொழுது, சகோதரியே, அப்படிப்பட்ட ஒருவனுக்கு நீ கீழ்ப்படிய வேண்டியதில்லை. இல்லவே இல்லை.

இந்தக் காரணத்திற்காக, நீ எல்லா வற்றையும் விட்டு தேவனிடம் இசைந்திருக்க வேண்டும்.

இப்பொழுது, காரியம் என்னவெனில்... அந்த மனிதன் உன்னுடன் வாழ விரும்பி, நீ கிறிஸ்தவளாக இருக்க சம்மதித்தால்... ஆனால் அவன் உன்னை குட்டை கால்சட்டை அணியவும், தலை மயிரை கத்தரிக்கவும், மற்ற காரியங்களைச் செய்யவும், தேவபக்தியற்ற இடங்களுக்கு செல்லவும் கட்டாயப்படுத்தினால், முதலா

வதாக நீ தேவனுடைய ராஜ்யத்தையும்
அவருடைய நீதியையும் தேடு. அப்படிப்
பட்ட ஒரு மனிதனுக்கு நீ கட்டுப்பட்டவள்
அல்ல. வேதம் என்ன கூறுகிறதென்றால்,
"அவளும் அவனும் ஒன்றாக வாழ திருப்தி
கொண்டால், அவர்கள்..."

இப்பொழுது, அந்த வேத வசனத்தை
நான் குறித்து வைக்கவில்லை, ஏனெனில்
சில நிமிடங்களுக்கு முன்புதான் இந்தக்
கேள்வியை நான் கையிலெடுத்தேன்.
இப்பொழுது நான் ஒன்றை கையிலெடுக்
கிறேன், எனக்கு நேரமில்லாமல் போய்
விடுகிறது...

79. பவுல் என்ன சொல்லியிருக்கிறான்
என்றால், அவிசுவாசியான ஒரு புருஷ
னுக்கு விசுவாசியான ஒரு மனைவி
இருந்து, அவன் தேவனுக்கு விரோதமான

காரியங்களைச் செய்யத் தூண்டாமல், அவளுடன் வாழ விரும்பினால்... "இனிய வளே. நீ போய் வா, உனக்கு சபைக்கு போக வேண்டுமென்றால் போ, ஆனால் நான் வரமாட்டேன், அதில் எனக்கு விசுவாசம் இல்லை; அதற்கும் எனக்கும் யாதொரு சம்பந்தமும் இல்லை. நீ போய் வா".

ஆனால் அவன், "நீ போகக்கூடாது" என்றால், அது வித்தியாசமானது. அதற்கு நீ கட்டுப்பட்டிருக்க வேண்டிய அவசிய மில்லை. தேவனுக்கென்று எல்லாவற்றையும் விட்டு பிரிந்து விடு.



உங்கள் மனைவி ஏதாவதொரு தவறைச்
செய்தால், அவளிடம் கூறி அதை
திருத்துவதற்கு உங்களுக்கு உரிமையுண்டு.
அவள் உங்களுக்கு செவி கொடுக்க
வேண்டியவளாயிருக்கிறாள். ஆனால்
அவளை அடிக்கவோ, அல்லது இழுத்துப்
போட்டு உதைக்கவோ, அப்படிப்பட்ட
காரியங்களைச் செய்ய உங்களுக்கு
உரிமை கிடையாது.

சகோ.வில்லியம் பிரன்ஹாம் அவர்கள் பேசிய
செய்தியிலிருந்து



செய்தி: 64-08-30E - COD #22

Q.429. சகோ. பிரன்ஹாமே, மனைவி தன் புருஷனுக்கு கீழ்படிந்திருக்க வேண்டுமென்று வேதம் உரைக்கிறது. நான் ஒரு கிறிஸ்தவன், என் கணவர் ஒரு பாவி. அவர் தன்னாலான வரையில், எல்லா விதத்திலும் என்னை துன்புறுத்தி, நான் சபைக்கு செல்லக் கூடா தென்றும் வேதத்தைப் படிக்கக் கூடா தென்றும் கூறுகிறார். அவர் வார்த்தையை மறுதலிக்கிறார். நான் என்ன செய்ய வேண்டும்?

187. நீ என்ன செய்ய வேண்டும்? இப்பொழுது, கவனி, நீ கணவனுக்கு கீழ்படிய வேண்டும்; அப்படித்தான் வார்த்தை உரைக்கிறது. அவர் உன்னிடம் வேதத்தைப் படிக்கக் கூடா தென்றும்,

சபைக்குச் செல்லக் கூடாதென்றும், அப்படி ஏதாவதொன்றைக் கூறி உனக்கு அனுமதியளிக்க மறுத்தால், அதற்கு நீ கீழ்ப்படிய வேண்டிய அவசியமில்லை, ஏனெனில், “ஒருவன் தன் தகப்பனையாவது, தாயையாவது, புருஷனையாவது, மனைவியையாவது வெறுத்து விட்டு என்னைப் பின்பற்றாதவன் எனக்குப் பாத்திரன் அல்ல”. அது சரியா?

188. இல்லை, வேண்டாம்... மனிதரே, நீங்கள் செய்யக் கூடாது. ஒரு மனிதன் ஒரு ஸ்திரீயை ஆளுகை செய்கிறவன் என்கிற காரணத்தால், அவள் மேல் தன் அதிகாரத்தைப் பிரயோகிக்கக் கூடாது. சகோதரனே, தேவன் உங்கள் மேல் ஆளுகை செய்கிறவராயிருக்கிறார். பாருங்கள்? உங்கள் மனைவி ஏதாவதொரு தவறைச் செய்தால், அவளிடம் கூறி அதை திருத்துவதற்கு உங்களுக்கு உரிமையுண்டு.

அவள் உங்களுக்கு செவி கொடுக்க வேண்டியவளாயிருக்கிறாள். ஆனால் அவளை அடிக்கவோ, அல்லது இழுத்துப் போட்டு உதைக்கவோ, அப்படிப்பட்ட காரியங்களைச் செய்ய உங்களுக்கு உரிமை கிடையாது.

189. பாருங்கள், தேவன் மனிதனுக்கு ஒரு துணைவியை உண்டாக்கினாரேயன்றி, வாசலில் வைத்திருக்கும் ஒரு மிதியடியை அல்ல. ஞாபகம் கொள்ளுங்கள், அவள் உங்கள் இருதயத்துக்கு இனியவளாயிருந்தாள்; அவள் எப்பொழுதுமே அப்படியிருக்க வேண்டும்.



**சகோ. பிரன்ஹாமே, ஸ்திரீகளுக்கு
ஆரோக்கியமான கணவனும்
பிள்ளைகளும் இருந்தால், அவர்கள்
பொது ஜன அலுவலகங்களில்
பணிபுரிய அனுமதியுண்டா?**



**சகோ.வில்லியம் பிரன்ஹாம் அவர்கள் பேசிய
செய்தியிலிருந்து**

செய்தி: 64-08-23E கேள்விகளும்
பதில்களும் COD #20

Q.298. சகோ. பிரன்ஹாமே, ஸ்திரீகளுக்கு ஆரோக்கியமான கணவனும் பிள்ளைகளும் இருந்தால், அவர்கள் பொது ஜன அலுவலகங்களில் பணிபுரிய அனுமதியுண்டா? இந்தக் கேள்வியை நான் வேறொருவருக்காக கேட்கிறேன்.

153. நல்லது. எனக்கு அதைக் குறித்து தெரியாது. என்னால் சொல்ல இயலாது. ஆனால் நான் இவ்விதமாக உணருகிறேன். இதை நான் கூற விரும்புகிறேன். நான் ஒரு ஸ்திரீயாக இருந்து, என் கணவர் ஆரோக்கியமுள்ளவராயிருந்து, அவருக்கு ஒரு நல்ல வேலை இருந்து அவர் வேலை செய்து கொண்டிருப்பாரானால், நான் வீட்டில் தங்கி என் பிள்ளைகளைக்

கவனித்து, அவர்களை வளர்த்து, கர்த்தரை நேசிப்பது எனக்கு மிகுந்த மகிழ்ச்சியை அளிக்கும். துணிகளை சலவை செய்தல் போன்ற வீட்டு வேலைகளை நான் செய்த பிறகு எனக்கு நேரம் கிடைக்குமானால், தேவனை எவ்விதம் சேவிப்பது என்பதைக் குறித்து என் பிள்ளைகளுக்கு கற்றுக் கொடுப்பேன்.

154. இப்பொழுது, உங்களுக்கு கடன் ஏதாகிலும் இருந்து அதை அடைப்பதற்கென உங்கள் கணவனுக்கு உதவி செய்ய முயன்றால், அவ்விதம் நீங்கள் ஏதாவதொன்றைச் செய்ய வேண்டுமென்று இருந்தால்... நல்லது. நீங்கள் பண்புள்ள பெண்ணாக வாழுங்கள். ஆனால் அது கடினம் என்று எண்ணுகிறேன். நன்றாக புரிந்து கொண்டுள்ள எந்த ஒரு மனிதனும் தன் மனைவி அத்தகைய கூட்டத்தினரின்

மத்தியில் வேலை செய்வதை விரும்ப மாட்டான். அவர்கள் அவலட்சணமான, அசுத்தமான மனிதர்கள். ஆனால் ஒரு ஸ்திரீ அந்த சூழ்நிலையில் வேலை செய்ய வேண்டியது அவசியமானால், நான் நினைக்கிறேன், அவள். அவள் உத்தம மான கிறிஸ்தவள் என்றும், அவள் நம்பிக்கையுள்ள, நம்பிக்கைக்குப் பாத்திரமான ஸ்திரீ என்றும் அவளுடைய கணவன் அறிந்திருக்க வேண்டும்.


155. இப்பொழுது, அவள் வேலை செய்யக் கூடாது என்னும் விஷயம் வரும் போது, எனக்குத் தெரியாது. பாருங்கள், அதை ஆதரிக்க வேத வசனம் எதுவுமில்லை. என் கருத்தை மட்டும் நான் தெரிவிக்கிறேன். நான் நினைப்பது என்னவெனில், ஒரு ஸ்திரீ வேலை செய்ய

விரும்பினால், அவளுக்கு வேலை செய்ய
பிரியமானால்...

156, இப்பொழுது, ஸ்திரீகள் இப்படிப்
பட்ட அலுவலர்களில் வேலை
செய்வதில் நான் நிச்சயம் விரோதமாக
இருக்கிறேன், அங்கு இந்த வியாபாரிகள்.
அவர்கள் அசுத்தமான நகைச்சுவை
துணுக்குகளைக் கூறுகின்றனர். அங்கு ஒரு
நல்ல சுத்தமான ஸ்திரீ உட்கார்ந்திருந்து,
இந்த அசுத்தமான, அவலட்சணமான
காரியங்கள் அங்கு கூறப்படும் போது,
அதற்கு விரோதமாக நான் இருக்கிறேன்.
அப்படிப்பட்ட காரியங்களிலிருந்து நீங்கள்
வெளிவர வேண்டுமென்பது என்
கருத்தாகும்.

157. ஆனால் ஒரு ஸ்திரீ தன்னைப்
பண்புள்ள பெண்ணாக காத்துக் கொண்டு,
பிள்ளைகள் பள்ளிக்கூடம் செல்வதற்கு

துணிகள் வாங்கவும், கடனைச் செலுத்தவும், கடன் முடியும் வரைக்கும் வேலை செய்து தன் கணவனுக்கு உதவி செய்ய முயன்றால்... இப்பொழுது, இது கர்த்தர் அல்ல, ஏனெனில் இதை ஆதரிக்க எனக்கு வேத வசனம் கிடையாது. நான் கூறுவது என் சொந்த கருத்து; அத்தகைய சூழ்நிலை எதுவுமின்றி, கொஞ்சம் அதிகம் பணம் சம்பாதித்து, மது கடைகளுக்கு சென்று குடிக்கவும், புகைக்கவும், இவ்விதம் நடந்து கொள்வதற்காக அவள் வேலை செய்ய விரும்பினால், அவள் அவ்விதம் செய்யக் கூடாது என்று எண்ணுகிறேன். அவள் வீட்டில் தங்கியிருந்து, ஒரு பண்புள்ள பெண்ணாக இருந்து, வீட்டைக் கவனித்துக் கொள்ள வேண்டும்.





அதைச் செய்வதற்கு ஒரே
வழியுண்டு; அதை அறிக்கை செய்.
அது உன் தோலை உரித்தாலும்,
அதை எப்படியும் செய்.

சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: கேள்விகளும் பதில்களும்,
ஆகஸ்டு 23, 1964 மாலை

288. இது ஞாயிறு ஆராதனைகளுக்காக. ஒரு ஸ்திரீ ஒரு தவறைச் செய்து... (இப்பொழுது, ஒரு நிமிடம் பொறுங்கள்; இதை நான் முதலில் படிக்கட்டும். பாருங்கள்? (சகோ.பிரான்ஹாம் தனக்குள் அந்த கேள்வியைப் படிக்கிறார் - ஆசி) சரி, அது பரவாயில்லை). ஒரு ஸ்திரீ விவாகமான ஒரு மனிதனுடன் ஒரு தவறைச் செய்து, மனந்திரும்பி, வேதத்தின்படி தன் கணவருடன் அதை சரி செய்து கொண்டு விட்ட பிறகு, அவள் ஈடுபட்ட அந்த மனிதனின் மனைவிக்கு இதைக் குறித்து ஒன்றும் அறியாமலிருந்தாலும், அவளிடம் சொல்ல வேண்டியது அவசியமா? அல்லது அந்த மனிதன் அவளிடம் முதலில் சொல்ல வேண்

டுமா? அல்லது அவளைப் புண்படுத்துவது அவசியம்தானா? இது நடந்து முடிந்தபிறகு, நட்புத்தன்மை ஈடுபட்டுள்ள இவ்விஷயத்தில் எவ்வளவு தூரம் நாம் சென்று இதை சரி செய்து கொள்ள வேண்டும்?

83. நல்லது, என் அருமை சகோதரியே, நீ ஒரே ஒரு காரியத்தை மட்டும் சரியாகச் செய்திருக்கிறாய். நீ அதில் ஈடுபட்டாய் என்று நினைக்கிறேன், அல்லது உனக்குத் தெரிந்த யாரோ ஒருத்தி இந்த தவறான செயலில் ஈடுபட்டிருக்கிறாள். நீ வேறொரு ஸ்திரீயின் துணைவருடன் இந்த சமூக செயலைச் செய்திருக்கிறாய். நீ அதைச் செய்த போது கிருபையிலிருந்து விழுந்து விட்டாய். அதன் பிறகு நீ மனந்திரும்பினாய். நீ அந்த மனிதனிடம் சென்று அதை சரி செய்து கொள்ளும் வரைக்கும் உன்னால் மனந்திரும்ப முடியாது. நீ அந்த செயலில் ஈடுபட்ட அந்த மனிதனிடம் உன்

கணவரையும் கூட்டிக் கொண்டு செல்ல வேண்டும். அந்த காரியத்தை தான் நீ செய்திருக்க வேண்டும். அது தான் வேதப் பிரகாரமானது.

84. இங்குள்ள லூயிவில்லில் வசிக்கும் ஒருத்தி என்னிடம் வந்திருந்தாள். அவள் ஒரு வாலிபப் பெண். அவள் ஒரு மனிதனுடன் தொடர்பு கொண்டிருந்தாள். அதன்பிறகு அவள்... அவள் செய்வது தவறென்று அறிந்து கொண்டாள். எனவே அவள் நகரத்தை விட்டு, தூரத்திலுள்ள வேறொரு நகரத்துக்கு சென்று, அவளுடைய பெயரை மாற்றிக் கொண்டு, அங்கிருந்த சிலருடன் வாழ்ந்து வந்தாள். இந்த மனிதன் அவளைப் பின்தொடர்ந்து அங்கு அடைந்து அவளிடம், அவள் மேல் இந்த சுமை உள்ளதென்றும், அவள் அவனுக்கு மனைவியாக நடந்து கொள்ள வேண்டுமென்றும், இல்லையென்றால்

அவன் இந்த விவகாரத்தைக் குறித்து கூறிவிடு வானென்றும் பயமுறுத்தினான் (அவள் அந்த இடத்தில் ஒரு அருமையான கிறிஸ்தவனை மணந்து கொண்டாள்). அவள் அவ்விதம் நடந்து கொள்ளாவிட்டால் அவன் முழு விவகாரத்தையும் அம்பலப்படுத்தி விடுவதாக மிரட்டினான். எனவே அவள் தொடக்கத்தில் தன் நிறத்தைக் காண்பிப்பதற்கு பதிலாக இந்த இரு மனிதருக்கும் வாழ்க்கைப்பட வேண்டியதாயிற்று. அவளுக்கு ஒரு குழந்தை பிறந்தது. அந்த பெண்ணுக்கு இப்பொழுது பதினெட்டு வயதாகின் றது. இவர்களில் யார் அவளுடைய தகப்பன் என்று அவளுக்குத் தெரியாது. இப்பொழுது அவளுடைய மாதவிடாய் நின்று விட்டது, அது அவளுக்கு நேர்ந்து விட்டது. இப்பொழுது அவளால் என்ன

செய்ய முடியும்? நான், "நீ செய்ய வேண்டிய ஒன்றே ஒன்று " என்றேன்.

அவள், "என் கணவரிடம் இதைப் பற்றி கூறினால், அவர் என்னை விட்டுப் போய் விடுவார். என் மகள் அறிந்தால், அவள் தற்கொலை செய்து கொள்வாள்" என்றாள்.

85. நான் அவளிடம், "இதை நீ மனதிலே வைத்துக் கொண்டிருந்தால், நீ நரகத்துக்குப் போவாய். இப்பொழுது, நீ எதை வேண்டுமானாலும் தெரிந்து கொள்" என்றேன். செய்ய வேண்டிய ஒரே ஒரு காரியம் அதை துடைத்து சரிபடுத்திக் கொள்வதே. அது முற்றிலும் உண்மை. உண்மையுள்ளவளாயிரு.

86. உங்களுக்குத் தெரியும், அநேக சமயங்களில், ஸ்திரீகளும் மனிதரும் வரும்போது, தரிசனங்களில், பரிசுத்த ஆவியானவர் அவர்கள் வாழ்க்கையில்

செய்தவைகளை தோண்டி எடுத்து வெளிப் படுத்துவதை நீங்கள் கேட்டிருக்கிறீர்கள், கண்டிருக்கிறீர்கள், அது உங்களுக்குத் தெரியும். பாருங்கள்? அவர்கள் என்ன செய்ய வேண்டுமென்பதையும் அவர் அவர்களிடம் எடுத்துரைத்திருக்கிறார்.

அவர்கள், "நல்லது, நான் அதை ஏற்கனவே கர்த்தரிடம் சரி செய்து கொண்டு விட்டேன்" என்கின்றனர். ஆனால் நீங்கள் உங்கள் கணவரிடமோ அல்லது உங்கள் மனைவியிடமோ சென்று அவர்களிடம் இதைக் கூறக் கடமைப் பட்டிருக்கிறீர்கள். அது உண்மை. நீங்கள் அதை அறிக்கை செய்ய வேண்டும்.

87. இப்பொழுது, இந்த நபர், அவள் குற்றவாளியாயிருப்பாளானால், அவள் அதைச் செய்து விட்டாள்; அவள் தன் கணவரிடம் சென்று அறிக்கை செய்து

விட்டாள். இப்பொழுது, சகோதரியே, உன்னை நீ சுத்தப்படுத்திக் கொண்டு விட்டாய், ஏனெனில் இடையில்... நீ உன் கணவருக்கு விரோதமாக விபச்சாரம் செய்தாய், நீ உன் கணவரிடம் சென்று அறிக்கையிட்டு உன்னை சுத்தப்படுத்திக் கொண்டு விட்டாய். அதன் பிறகு அந்த மனிதனிடமும் சென்று அங்கேயும் அதை சரிசெய்து கொண்டு விட்டாய். நீ சுத்த மாயிருக்கிறாய். உன் கணவர் உன்னுடன் தொடர்ந்து வாழ விரும்பினால், நீ மறுபடியும் அப்படிப்பட்ட குற்றத்தைச் செய்யாதபடிக்கு நற்பண்புள்ளவளாயிரு, அவர் அக்குற்றத்தை மன்னிக்காவிட்டால், அது அவருடைய சொந்த விஷயம். அவர் உன்னைத் தள்ளிவிடலாம். முற்றிலும் உண்மை .

88. இப்பொழுது, அச் செயலில் நீ ஈடுபட்ட அந்த மனிதன், அவர்தான் தன்

மனைவியிடம் சென்று அவளை உன்னிடம் கூட்டிக் கொண்டு வர வேண்டும். உன் பாகத்தை நீ செய்து விட்டாய், அவர் தன்னுடைய பாகத்தை செய்ய வேண்டிய நேரம் வந்துவிட்டது. பார்?

89. இந்த ஸ்திரீ அந்த மனிதனுடன் அந்த செயலில் ஈடுபட்டாள். அவள் தன் கணவரிடம் சென்று அதை அறிக்கையிட்டு விட்டு, அந்த மனிதனிடமும் சென்று அதை அறிக்கையிட்டு விட்டு, அதை சரி செய்து கொண்டு விட்டாள். அந்த மனிதனும் விவாகமானவர். இப்பொழுது அவர் தன் மனைவியிடம் சென்று அவளைக் கூட்டிக் கொண்டு இந்த ஸ்திரீயிடம் வரவேண்டும். அப்பொழுது அது சரியாகி விடும். நான் கூறுவது விளங்குகிறதா? அப்பொழுது அது தீர்ந்து விடும். அதை செய்யாமல் போனால், உன்

இருதயம் உன்னைக் குற்றப்படுத்திக்
கொண்டிருக்கும்.

90. அண்மையில், முதலாம் உலகப் போர் முதற்கொண்டு இப்படிப்பட்ட ஒரு நிலையில் இருந்த ஒரு ஸ்திரீ என்னிடம் வந்திருந்தாள். அவள், “ஓ, சகோ. பிரான்ஹாமே” என்றாள். அவள் மனநிலை நிபுணர்களுக்கு ஆயிரக்கணக்கான டாலர்கள் செலவழித்து விட்டாள். அங்கு நான் உட்கார்ந்து கொண்டு அந்த அறையில் அவளைக் கவனித்துக் கொண்டிருந்தேன். மேடா அவளை இங்கு கொண்டு வந்திருந்தாள். அவள் அங்கு உட்கார்ந்து கொண்டு, கைக்குட்டையை தன் கையில் இப்படி பிசைந்து கொண்டு, “உலகம் வெடித்து விடப்போகிறது போன்ற உணர்வு எனக்கு உண்டாகிறது. நான்...” என்றெல்லாம் பிதற்றிக் கொண்டிருந்தாள்.

நான் அங்கு உட்கார்ந்து கொண்டிருந்தேன். நான் “இது ஏதோ ஒன்றுடன் சம்பந்தப்பட்டுள்ளது. உன் வாழ்க்கையில் எங்காவது ஏதாகிலும் நடந்ததுண்டா?” என்று கேட்டேன்.

அவள், “இல்லை, நான் ஒரு ஞாயிறு பள்ளி ஆசிரியை” என்றாள்.

நான், “சரி” என்றேன். அங்கு சிறிது உட்கார்ந்து கொண்டு அவளைக் கவனித்தேன். “நான் பச்சை நிறக் கார் ஒன்றைக் காண்கிறேன், நீ வெள்ளை தலைமயிர் கொண்ட ஒரு மனிதனுடன் அதில் இருக்கிறாய். ஒரு ரயில் வண்டி ஏறக்குறைய அந்த காருடன் மோதி விட்டது” என்றேன்.

அவள், “அதை யாரிடமும் சொல்லாதீர்கள்” என்றாள்.

நான், “உன் கணவர் அப்பொழுது இராணுவத்தில் இருந்தார்” என்றேன்.

அவள் அழுது புலம்பி மேலே குதித்தாள். “அதை யாரிடமும் சொல்லாதீர்கள்” என்றாள். பாருங்கள்? அது அவள் உள்ளுணர்வில் குடிகொண்டிருந்தது. அவள், “நான் நீண்ட காலத்துக்கு முன்பே அதை தேவனிடம் அறிக்கை செய்து விட்டேன்” என்றாள்.

91. நான் “ஒரு நிமிடம் பொறு. நீ தேவனுக்கு விரோதமாக தவறு செய்ய வில்லை. உன் விவாகப் பொருத்தனைக்கு விரோதமாக நீ ஒரு பாவத்தைச் செய்திருக்கிறாய். நீ உன் கணவரிடம் சென்று அதை முதலில் சரி செய்து கொள்ள வேண்டும்” என்றேன்.

அவள், “அவர் என்னை விட்டுப்போய் விடுவார்” என்றாள்.

நான், “தேவன் எப்படியும் உன்னை விட்டு போய் விட்டார். இப்பொழுது, யார் உன்னை விட்டு போக வேண்டுமென்று நினைக்கிறாய்? உன் கணவரிடம் போ” என்றேன்.

அவள், “ஓ, நான்- நான்... அவர் இதை செய்வார், எனக்கு இரண்டு பிள்ளைகள் இருக்கிறார்கள்” என்றாள்.

நான், “நல்லது. இவ்வளவு தான் நான் உன்னிடம் கூற முடியும். மன நிலை நிபுணர் அதை உனக்குள்ளிருந்து வெளியே கொண்டு வரவில்லை, ஆனால் பரிசுத்த ஆவியானவர் அதை வெளிப்படுத்தினார். உன்னை நான் என் வாழ்க்கையில் கண்டதேயில்லை” என்றேன்.

அவள், “அது முற்றிலும் உண்மையே. நல்லது. நான் அவரிடம் கூற முடியாது” என்றாள்.

நான், "நல்லது. நான்... உன்னை சந்தித்ததில் எனக்கு மகிழ்ச்சி" என்று சொல்லிவிட்டு, அடுத்த அறைக்குச் சென்று விட்டேன். மேடா அங்கு வந்தாள்.

மேடா, "அவள் உங்களைக் காண விரும்புகிறாள்" என்றாள். ' நான் அங்கு சென்று, "உனக்கு என்ன வேண்டும்?" என்றேன்.

அவள், "சகோ.பிரான்ஹாமே, அதை என் கணவரிடம் என் னால் கூற இயலாது" என்றாள்.

நான், "உன் கணவர் கறுப்பு தலைமயிர் கொண்டவர்" என்றேன். "ஆம்."

நான், "அதேவிதமான ஒரு காரியத்தை அவர் உன்னிடம் அறிக்கை செய்ய வேண்டியவராயிருக்கிறார்" என்றேன்.

அவள், “ஓ, என் கணவர் அப்படிப் பட்டவர் அல்ல” என்றாள்.

நான், “நீ போய் அவரை இங்கு கூட்டிக் கொண்டு வா. ஒரு குறிப்பிட்ட ஸ்திரீ உனக்குத் தெரியுமா, அவள் 'பிங்க்' நிற ஆடை அணிவதுண்டு. அவள் ஒரு குறிப்பிட்ட மோட்டார் வாகன நிர்வாகத் தின் அலுவலகத்தில் வேலை செய்கிறாள்” என்றேன்.

அவள், “நிச்சயமாக” என்றாள்.

நான், “அவளை ஒரு குறிப்பிட்ட பெயரால் அழைக்கிறார்கள் அல்லவா?” என்றேன்.

“ஆம்.”

நான், “இரண்டு வாரங்களுக்கு முன்பு அவர்கள் ஒரு 'பீச்' (beech) மரத்தின் அடியில் ஒரு பழுப்பு நிற ஷெவர்லே

காரில் உட்கார்ந்து கொண்டிருந்தனர். அதன் லைசென்ஸ் நம்பர் இன் னின்னது. அவர்கள் அதே செயலில் ஈடுபட்டிருந்தனர்" என்றேன்.

அவள், "அது என் கணவராக இருக்காது" என்றாள். நான், "சரி, அவரை இங்கு கூட்டிக் கொண்டு வா" என்றேன்.

அவள் சென்றாள். சில நிமிடங்கள் கழித்து அவர்கள் இருவரும் வந்தனர். அவர், "அது உண்மை" என்றார்.

நான், "பார்த்தாயா? நீ போய் தேவனிடம் சொல்" என்றேன்.

92. ஆனால் முதலாவதாக, நீ பலிபீடத்தினிடத்தில் வரும் போது, குறை உண்டென்று கண்டால், நீ போய் அதை சரிசெய். அந்த நபர் தன் மனைவியிடம் அதை கூறாமல் குற்றவாளியாயுள்ள வரைக்

கும்..... இந்த மனைவி தன்னை சுத்தப்படுத்திக் கொண்டாள். இப்பொழுது அது மற்ற பெண்ணையும் அவளுடைய கணவரையும் பொறுத்தது. இந்த மற்ற மனிதனும் அவருடைய மனைவியும் அதை சுத்தப்படுத்திக் கொள்ள வேண்டும். உன்னால் முடியாது... நீ என்ன செய்த போதிலும், நீ அதை சுத்தமாக கழுவிக்கொள்ளாவிட்டால், அது உன்னை உன் வாழ்நாள் முழுவதும் அலைக்கழித்துக் கொண்டேயிருக்கும். அதைச் செய்வதற்கு ஒரே வழியுண்டு; அதை அறிக்கை செய். அது உன் தோலை உரித்தாலும், அதை எப்படியும் செய். உண்மையைச் சொல், அப்பொழுது நீ அதை சரியாக பெற்றுக் கொண்டாய். ஆமென்!

93. இந்த ஒலிநாடாவைக் கேட்கும் அநேகர், “இது தவறு” என்று கூறுவதை என்னால் கேட்க முடிகிறது. அதை

~ 18 ~

ஒருமுறை முயன்று பார்த்து அது சரியா
என்பதைக் கண்டுக்கொள்ளுங்கள். சரி.



அவர்களுக்கு எவ்வளவு
சீக்கிரத்தில் ஞானஸ்நானம்
கொடுக்கப்படலாம்?



சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 61-07-23E தேவன் தவறாகப்
புரிந்து கொள்ளப்படுதல் COD #14

இப்பொழுது, இந்த அடுத்த கேள்வி:

Q.133. இன்று காலையில் ஆறு முதல்
எட்டு வயது வரையிலான இரண்டு சிறு
பிள்ளைகள் இங்கே பீடத்தண்டை இருந்
தனர். அவர்களுக்கு எவ்வளவு சீக்கிரத்தில்
ஞானஸ்நானம் கொடுக்கப்படலாம்?

31. எவ்வளவு சீக்கிரமாக முடியுமோ
அவ்வளவு சீக்கிரமாக. “உடனடியாக
மனந்திரும்பி ஞானஸ்நானம் பெற்றுக்
கொள்ளுங்கள்,” அதுவும், இயேசு கிறிஸ்து
வின் நாமத்தினால் தான். இப்பொழுது,
இது கேள்வி எண் ஒன்று. அவ்விதமாகத்
தான் செய்யப்பட வேண்டும் என்று நான்

அறிவுறுத்துகிறேன். நாம் வேதவசனங்களில் காண்பது...

32. “அது வேதபூர்வமானதா?” என நீங்கள் கேட்கலாம்.

33. பெந்தெகொஸ்தே நாளன்று பேதுரு பிரசங்கித்தபோது அந்த அதே வேளையில் மூவாயிரம் ஆத்துமாக்கள் இரட்சிக்கப்பட்டு ஞானஸ்நானம் பண்ணப்பட்டனர். கர்த்தர் மேல் எவர்கள் விசுவாசம் கொண்டார்களோ அவர்கள் அனைவரும் ஞானஸ்நானம் பண்ணப்பட்டனர்”. நீ கர்த்தர் பேரில் விசுவாசம் கொண்டு அவரை உன்னுடைய சொந்த இரட்சகராக ஏற்றுக்கொண்ட உடனே நேராக தண்ணீரண்டை சென்று அங்கே உன் பாவங்களை அறிக்கைச் செய்து அங்கிருந்து ஆரம்பி; சிறியவர் அல்லது

பெரியவர் எவராயிருந்தாலும் பரவாயில்லை.

34. நீங்கள் “ஆமாம், இந்த பிள்ளைகள் மிகச் சிறியவர்களாக உள்ளார்களே” எனலாம்.

35. “சிறு பிள்ளைகள் என்னிடம் வருவதற்கு இடம் கொடுங்கள். அவர்களை தடை செய்யாதீர்கள் பரலோக ராஜ்யம் அப்படிப்பட்டவர்களுடையது. என்ன வயதுடையவர்களாயிருந்தாலும் சரி, பீடத்தண்டை வர விரும்புகிற அல்லது ஞானஸ்நானம் பெற்று கொள்ள விரும்புகிற எந்த ஒரு பிள்ளை, குழந்தையின் (child) மேலும் நான் என் கையை வைக்க அஞ்சமாட்டேன், அவர்களுக்கு என்ன வயதாக இருந்தாலும் எனக்கு அது ஒரு பொருட்டல்ல.



குணம்பட்டு எடுத்துக்கொள்ளப்படுதலில்
செல்ல ஒரு நபருக்கு பரிசுத்த ஆவி
அவசியம் என்னும் போது,
கணக்கொப்புவிக்கும் ஆண்டுகளை
அடையும் முன்பு மரித்துப்போகும்
குழந்தைகளின் நிலையென்ன? அவர்கள்
எப்பொழுது உயிரோடுமுவார்கள்?



சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 59-12-19 - COD #11

Q.95. இது உண்மையில் கடினமான ஒரு கேள்வி (அது அதே நபர் என்று நினைக்கிறேன். ஏனெனில் அதே கையெழுத்து போல் தோன்றுகிறது) குணப்பட்டு எடுத்துக்கொள்ளப்படுதலில் ஏதாவது ஒரு நபருக்கு பரிசுத்த ஆவி அவசியம் என்னும் போது, கணக்கொப்புவிக்கும் ஆண்டுகளை அடையும் முன்பு மரித்துப்போகும் குழந்தைகளின் நிலையென்ன? அவர்கள் எப்பொழுது உயிரோடுமுவார்கள்?

105. என் சகோதரனே, சகோதரியே என்னால் கூற முடியாது. அதற்கான வேதவசனத்தை என்னால் வேதாகமத்தில் எங்கும் காணமுடியவில்லை. ஆனால் என் கருத்துக்களை நான் கூற முடியும். தேவனுடைய கிருபையின் பேரில் விசுவாசம் கொண்டுள்ள உங்களை அது

பெலப்படுத்தும். பாருங்கள், இந்த நபர் அறிய விரும்புகிறார் (அது நல்ல கேள்வி பாருங்கள்?); எடுத்துக்கொள்ளப்படுதலில் செல்ல ஒருவர் பரிசுத்த ஆவியைப் பெற்றிருக்க வேண்டும் என்றால், குழந்தையின் நிலையென்ன என்று இவர் அறிய விரும்புகிறார்... நான் ஏற்கெனவே கூறினபடி, அது உண்மை. அது வேதப்பிரகாரமானது. அதைதான் வேதம் போதிக்கிறது. அதாவது பரலோகத்துக்கு செல்ல முடியாது... பரிசுத்த ஆவியினால் நிறைந்தவர்கள் முதலாம் உயிர்தெழுதலில் பங்கு கொள்வார்கள் - தெரிந்து கொள்ளப் பட்டவர்கள். மற்றவர்கள்... மரணமடைந்த மற்றவர்கள் ஆயிரம் வருஷம் முடியு மளவும் உயிரடையவில்லை. ஆயிரம் வருட அரசாட்சிக்குப் பின்பு, இரண்டாம் உயிர்த்தெழுதல், பின்பு வெள்ளை சிங்காசன நியாயத்தீர்ப்பு. பாருங்கள்? அதுதான் வேதத்தில் கூறப்பட்டுள்ள சரியான வரிசைக்கிரமம். ஆனால் குழந்தை

களுக்கு என்ன நேரிடுமென்று இந்த நபர் அறிய விரும்புகிறார். அவர்கள். வேறு விதமாகக் கூறினால், அவர்கள் பிறப்பதற்கு முன்பே பரிசுத்த ஆவியைப் பெற்றிருந்தனரா? அவர்கள் அதைப் பெற்றுக் கொண்டனரா? என்னால் கூற முடியாது.

106. இப்பொழுது, அதை இப்படி நாம் கூறுவோம்: **மரிக்கும் குழந்தைகள், அவர்களுடைய பெற்றோர் யாராயிருப்பினும், இரட்சிக்கப்படுகின்றனர் என்று நமக்குத் தெரியும். அந்த விஷயத்தில் தீர்க்கதரிசிகளின் குழு கொண்டுள்ள கருத்தை நான் ஆட்சேபிக்கிறேன். பாவமுள்ள பெற்றோருக்கு பிறக்கும் குழந்தை மரிக்க நேரிட்டால், அது நரகத்துக்கு சென்று அழிந்து போகும், அதற்கு விமோசனமே இல்லையென்று அவர்கள் கூறுகின்றனர். யோவான் ஸ்நானன் இயேசுவை நோக்கி, "இதோ உலகத்தின் பாவங்களைச் சுமந்து தீர்க்கிற தேவ ஆட்டுக்குட்டி" என்றான். அந்த குழந்தை, தேவனுடைய நியாயத்தீர்ப்புக்குள் வர**

வேண்டிய மானிடக் குழந்தை என்னும் போது, பாவத்தைப் போக்க இயேசு மரித்தாரென்றால், இயேசு அந்த நோக்கத்துக்காக மரித்துள்ள போது, எல்லா பாவமும் தேவனுடைய பார்வையில் நீக்கப்பட்டு விட்டது. உங்கள் பாவங்கள் மன்னிக்கப்பட்டுவிட்டன. என்னுடைய பாவங்கள் மன்னிக்கப்பட்டு விட்டன, நாம் மன்னிக்கப்படக்கூடிய ஒரே வழி, அவருடைய மன்னிப்பை ஏற்றுக்கொள்ளுதலே. ஆனால் இந்த குழந்தையோ மன்னிப்பை ஏற்றுக்கொள்ள முடியாது. அது ஒன்றுமே செய்யவில்லை. அது ஒன்றும் செய்யவில்லை. எனவே அது பரலோகத்துக்கு செல்வதற்கு முற்றிலும் விடுதலையடைந்துள்ளது.

107. ஆனால் நீங்கள், "அவர்கள் எடுத்துக்கொள்ளப்படுதலில் செல்வார்களா?" என்று கேட்கலாம். இப்பொழுது, இது என் சொந்த வார்த்தை, இது என் சொந்த கருத்து... இதை என்னால் வேதா கமத்தைக் கொண்டு நிரூபிக்க முடியாது.

கவனியுங்கள். இவ்வுலகில் தோன்றவிருக்கும் மானிடவர்க்கத்தைச் சேர்ந்த ஒவ்வொருவரையும் தேவன் உலகத் தோற்றத்துக்கு முன்னே அறிந்திருப்பாரானால்... அதை நீங்கள் விசுவாசிக்கிறீர்களா? அவர் ஒவ்வொரு கொசுவையும், ஒவ்வொரு வண்டையும், ஈக்கள் ஒவ்வொன்றையும் - இவ்வுலகில் தோன்றவிருக்கும் ஒவ்வொன்றையும் - முன்னமே அறிந்திருந்தார். அவர் அதை அறிந்திருப்பாரானால்...

108. கவனியுங்கள். மோசேயை நாம் உதாரணமாக எடுத்துக் கொள்வோம். மோசே பிறந்தபோது, அவன் தீர்க்கதரிசியாயிருந்தான். எரேமியா தோன்றுவதற்கு முன்னமே... தேவன் எரேமியாவிடம், "நான் உன்னைத் தாயின் வயிற்றில் உருவாக்கு முன்னே உன்னை அறிந்தேன்; நீ கர்ப்பத்திலிருந்து வெளிப்படுமுன்னே நான் உன்னைப் பரிசுத்தம் பண்ணி உன்னை ஜாதிகளுக்கு தீர்க்கதரிசியாக

கட்டளையிட்டேன்" என்றார். (எரே. 1:5).
யோவான் ஸ்நானன் பிறப்பதற்கு 712
ஆண்டு களுக்கு முன்பே ஏசாயா
அவனைத் தரிசனத்தில் கண்டு, "அவன்
வனாந்தரத்திலே கூப்பிடுகிற சத்தமாயிருக்
கிறான்" என்றான் (ஏசா.40:5).

109. தேவனுடைய முன்குறித்தல்
அல்லது முன்னறிதல் சிறு குழந்தைகளைக்
குறித்து எல்லாம் அறிந்துள்ளது (பாருங்
கள்?) - அவர்கள் என்ன செய்வார்க
ளென்றும் அவர்கள் மரித்துப் போவார்க
ளென்றும் அவருக்குத் தெரியும். தேவன்
அறியாமல் ஒன்றுமே நடக்க முடியாது,
எதுவுமே நடக்க முடியாது. நல்ல
மேய்ப்பனைப் போல், அவர் சென்று...
வேதாகமம் இன்னின்ன விதமாய் கூறுகிற
தென்று என்னால் வேதாகமத்திலிருந்து
அதை காண்பிக்க முடியாது. இது என்
சொந்த கருத்து.



அன்புள்ள சகோ. பிரான்ஹாமே,
வீவாகமாகாமல் ஒரு குழந்தை
பிறந்தால், அது இரட்சிக்கப்படக்
கூடுமா, அல்லது எடுத்துக்
கொள்ளப்படுதலில் செல்ல

முடியுமா?

சகோ.வில்லியம் பிரான்ஹாம் அவர்கள் பேசிய
செய்தியிலிருந்து



செய்தி: கேள்விகளும் பதில்களும்,
ஆகஸ்டு 23, 1964 மாலை

308. அன்புள்ள சகோ. பிரான்ஹாமே, விவாகமாகாமல் ஒரு குழந்தை பிறந்தால், அது இரட்சிக்கப்படக் கூடுமா, அல்லது எடுத்துக் கொள்ளப்படுதலில் செல்ல முடியுமா?

186. இரட்சிக்கப்படக் கூடுமா? ஏன் நிச்சயமாக, நான் விசுவாசிக்கிறேன் அந்த குழந்தை... நடந்த ஒரு காரியத்துக்கு அந்த குழந்தை பொறுப்பல்ல. அது உண்மை.

ஆனால் நான்... எடுத்துக்கொள்ளப் படுதலில் செல்லும் விஷயத்தில்... இரட்சிக்கப்படக் கூடுமா என்னும் விஷயத்தில் நான் "ஆம்" என்பேன். ஆனால் எடுத்துக்

கொள்ளப்படுதல் என்னும் விஷயத்தில், தெரிந்து கொள்ளப்பட்ட வித்து தான் எடுத்துக் கொள்ளப்படுதலில் செல்கின்றது.


வி ப ச் ச ர த்தி னா ல் உ ண் டா கு ம் குழந்தை தெரிந்து கொள்ளப்பட்ட வித்து என்பதை என்னால் நம்ப முடியாது. உங்களுக்குப் புரிகிறதா? பாருங்கள்?

அந்த குழந்தை இரட்சிக்கப்படக் கூடுமென்று நான் நம்புகிறேன்; அந்த குழந்தை இதற்கு பொறுப்பல்ல. அது பயங்கரமான ஒரு செயல்.

187. இப்பொழுது, பழைய ஏற்பாட்டில், முறை தவறிப் பிறந்த குழந்தை கர்த்தரின் சபைக்குள் பத்து தலைமுறைக்கு பிரவேசிக்கக் கூடாது - அதாவது நானூறு சொச்சம் ஆண்டுகளுக்கு. அந்த சாபம் அவ்வளவு கொடியது. அதை யோசித்துப்

பாருங்கள். ஒன்றும் அறியாத குழந்தை, அதன் பத்து தலைமுறை பேரப் பிள்ளைகள் கார்த்தருடைய சபையில் பிரவேசிக்க முடியாது. அது உண்மை.

188. ஆனால் பாருங்கள், அந்த பாவத்தை மன்னிப்பதற்கு வலிமையான எதுவும் இருக்கவில்லை. பழைய ஏற்பாட்டின் இரத்தம் (பழைய உடன்படிக்கை இரத்தம்) பாவங்களை மன்னிக்கவில்லை; அது பாவங்களை மூடினது. ஆனால் இயேசு கிறிஸ்துவின் இரத்தமோ அதை புறம்பாக்குகிறது. இப்பொழுது அது வித்தியாசமாயுள்ளது. இயேசு கிறிஸ்துவின் இரத்தம் வரும் போது, அது வித்தியாசமடைகிறது.



ஒரு நபருடன் பிறப்பு முதல் இறப்பு வரைக்கும்
தங்கியிருக்கும் அவருடைய தூதனைக்
குறித்து விளக்கவும்

சகோ.வில்லியம் பிரன்ஹாம் அவர்கள் பேசிய
செய்தியிலிருந்து

செய்தி: 64-08-30E கேள்விகளும்
பதில்களும் COD #22

Q.380. சகோ. பிரன்ஹாமே, பரலோக நகரத்துக்கு வெளிப்புறத்திலுள்ள பூமியில் தங்கியிருப்பவர் யார்?

Q.381. ஒரு நபருடன் பிறப்பு முதல் இறப்பு வரைக்கும் தங்கியிருக்கும் அவருடைய தூதனைக் குறித்து விளக்கவும். மிகவும் நல்ல கேள்வி.

48. இவைகளுக்கு பதில் கூறாமல் கடந்து செல்ல எனக்கு பிரியமில்லை; இவை நல்ல கேள்விகள். பாருங்கள்? “நகரத்துக்கு வெளிப்புறத்திலுள்ள பூமியில் தங்கியிருப்பவர் யார்?” - வெளிப்புறத்தில் மீட்கப்பட்டவர்கள் நகரத்துக்கு வெளிப்

புறத்திலுள்ள பூமியில் தங்கியிருப்பார்கள். ஆனால் அவர்கள் தெரிந்து கொள்ளப் பட்டவர்கள் அல்ல, அவர்கள் மணவாட்டி என்று அழைக்கப்பட மாட்டார்கள். மண வாட்டி ராஜ்யத்திற்குள்ளே ராஜாவுடன் தங்கியிருப்பாள். வெளிப்புறத்தில் பூமியின் ராஜாக்கள் தங்கியிருந்து உழைத்து தங்கள் உழைப்பை - தங்கள் உழைப்பின் பலனை - நகரத்துக்குள் கொண்டு வருவார்கள். நகரத்தின் வாசல்கள் இரவில் அடைக்கப்படுவதில்லை.

49. இப்பொழுது. மேலே. இப்பொழுது. மலையின் உச்சியிலுள்ள விளக்கு முழு உலகத்துக்கும் வெளிச்சம் தராது. அது நகரத்துக்கு” மட்டுமே வெளிச்சம் தரும். ஒருக்கால் அது ஆயிரக்கணக்கான மைல்கள் தூரத்தில் காணப்படக்கூடும், ஆனால் அது பூமிக்கு வெளிச்சம் தராது.

ஏனெனில், புது உலகத்தில் அவர்கள் மாதந்தோறும், ஓய்வு நாள் தோறும், கர்த்தரைத் தொழுது கொள்ள சீயோனுக்கு - அந்த நகரத்துக்கு - அவருக்கு முன்பாக வருவார்கள் என்று வேதம் உரைக்கிறது (ஏசா. 66 : 23).

50. அவர்கள் நகரத்துக்குப் புறம்பே தங்கியிருப்பார்கள், பணவாட்டி அல்ல, ஆனால் இரண்டாம் உயிர்த்தெழுதலில் எழுந்திருப்பவர்கள். அவர்கள் ஆதாமைப் போல் நிலத்தைப் பயிரிடுபவர்களாகவும் தோட்டங்களைக் கவனித்துக் கொள்ளுகிற வர்களுமாயிருப்பார்கள்.

51. “ஒரு நபருடன் பிறப்பு முதல் தங்கியிருக்கும் அவருடைய தூதனைக் குறித்து விளக்கவும்”. இப்பொழுது. நீங்கள் கவனிப்பீர்களானால்... இப்பொழுது, இது

மிகவும் ஆழமானது. இப்பொழுது, நான் ஒருபோதும் - இப்பொழுது தான் இதைக் கையிலெடுத்தேன். இந்த கேள்வியின் ஒரு பாகம் தட்டெழுத்திலும் மற்ற பாகம் பென்சிலிலும் - இல்லை, பேனாவிலும் எழுதப்பட்டுள்ளது.

52. இப்பொழுது, ஒரு தூதன் உண்டு, ஆனால் இந்த கர்த்தருடைய தூதன் அவருக்குப் பயந்தவர்களைச் சூழப்பாளய மிறங்குகிறான் (சங். 34:7). பாருங்கள்? பாவி்களுக்கு தூதர்கள் இருப்பார்கள் என்று வாக்களிக்கப்படவில்லை, மீட்கப்பட்ட வர்களுக்கு மாத்திரமே தூதர்கள் உள்ளனர். அது உங்களுக்குத் தெரியுமா? கர்த்த ருடைய தூதர்கள் அவருக்குப் பயந்த வர்களைச் சூழப்பாளயமிறங்குகின்றனர்.

53. இப்பொழுது, தூதர்கள் என்பவர்கள் செய்தியாளர்கள். நீங்கள் கவனிக்க வேண்டுமென்று விரும்புகிறேன், அது மிகவும் பரிபூரணமானது. அது! உங்களுக்கு முன்குறித்தலை நிரூபிக்கும். பாருங்கள்?

54. இப்பொழுது, ஒரு சிறு குழந்தை தாயின் இருதயத்தின் கீழ் உருவாகிக் கொண்டிருக்கையில். இவைகளைப் புரிந்து கொள்ள இயலும் சிறு பிள்ளைகளே, பாருங்கள், கர்த்தர் உங்களை உங்கள் தாய்க்குக் கொடுத்தார். அவள் உங்களை அவளுடைய இருதயத்தின் கீழ் சுமந்தாள், ஏனெனில் நீங்கள் அவளுடைய இருதயத்துக்கு மிகவும் நெருங்கினவர்கள். பிறகு ஒரு நாள் கர்த்தர் இறங்கி வந்து உங்களை தாயின் இருதயத்திலிருந்து, அவளுடைய இருதயத்துக்கு அப்பால்

இருக்கும்படிக்கு, உங்களை வெளியே கொண்டு வந்தார். இருப்பினும் நீங்கள் எப்பொழுதுமே அவளுடைய இருதயத்தில் இருப்பீர்கள்.

55. இப்பொழுது, இந்த “சிறு சரீரம் உருவாகிக் கொண்டிருக்கையில், தாய்க்குள் இந்த மாம்ச சரீரம் உருவாகிக் கொண்டிருக்கையில், அது பிறந்தவுடனே அதை ஏற்றுக் கொள்ள பூமியில் ஒரு ஆவிக்குரிய சரீரம் ஆயத்தமாகக் காத்திருக்கிறது. இப்பொழுது, குழந்தை அசையும் தசைகளுடனும், இருதயத்துடிப்புடனும் பிறக்கிறது. ஆனால் அதற்குள் ஜீவ சுவாசம் கிடையாது. அதன் தசைகள் வேகமாக அசைகின்றன. பாருங்கள்? அப்பொழுது, பாருங்கள். அதிலிருந்து வித்தியாசமான ஒன்று இருக்குமானால், பின்னால் வரவேண்டிய ஒரு ஆவி

இல்லாமல் போனால், நம்முடைய சுவாசம் நம்மை விட்டுப் போகக் கூடும். நாம் சுவாசிக்காமலே உயிருடன் இருக்கக் கூடும். ஆனால் இந்த சரீரம் பிராண வாயுவைப் பெறாமல் போனால் (நம்முடைய சுவாசப்பை உள்ளே பெறுதலும் வெளியே விடுதலும்), அப்பொழுது நாம் இறந்து விடுகிறோம்.

56. ஆனால் தாய்... தாயின் இருதயத்திலிருந்து சிறு குழந்தை பூமியில் கீழே போடப்படும் போது “கீழே போடப்படுதல்” நான் என்ன கூறுகிறேன் என்று விளங்குகிறதா. அதை நான் அவ்விதம் கூறக் காரணம் என்னவென்றால், அந்த சிறு குழந்தை கீழே போடப்படும் போது, என்ன நடக்கிறது? அது பிறந்தவுடனே அழாமல் போனால் டாக்டர் அல்லது நர்ஸ் அல்லது யாராகிலும்

அதை அடிப்பார்கள் (சகோ. பிரன்ஹாம் தன் கரங்களைக் கொட்டுகிறார் - ஆசி), அதை இழுப்பார்கள். அதற்கு ஒரு அதிர்ச்சி அவசியம். என்ன நடக்கிறது?

57. பாருங்கள். ஒரு தாய், நீசத்தன மாகவும் கொடூரமாகவும் இருக்கக்கூடும், ஆனால் குழந்தை பிறப்பதற்கு சற்று முன்பு, அவளிடம் ஒரு குறிப்பிட்ட தயவு காணப்படுகிறது. தாயாகப்போகிற ஒருத் தியை நீங்கள் எப்பொழுதாகிலும் கவனித் ததுண்டா? அவளிடம் எதோ ஒரு வித இனிமை காணப்படுகிறது, அவள் அந்த இனிமையைப் பெற்றுக் கொள்கிறாள். ஏனெனில் அந்த சிறு தூதன், சிறு ஆவி, இந்த சிறு கூடாரத்துக்கு. ஒரு சிறு தூதுவன் இவ்வுலகிற்கு வருவதற்கு ஆயதமா யிருக்கிறான். இந்த சிறு தூதன் சரீரத் துக்குள் வரும்போது (அது பூமியின் சிறு

தூதன், இந்த சரீரத்துக்குள் புகுவதற்கு தேவனால் நியமிக்கப்பட்ட ஆவி), அந்த குழந்தை இரண்டில் ஒன்றை தெரிந்து கொள்ள வேண்டும். அது தீர்மானம் செய்கிறது. அது நடைபெறும் போது, கர்த்தருடைய தூதன் இங்கு வருவதை நீங்கள் காண்கிறீர்கள், அது ஆவிக்குரிய சரீரம், அந்த நித்தியமான ஒன்று.

58. இது மரித்துக் கொண்டிருக்கிற சரீரத்தில் மரித்துக் கொண்டிருக்கிற ஆவி; ஆனால் நீங்கள் ஒரே சமயத்தில் இரண்டு சரீரங்களில் இருக்க முடியாது. இப்பொழுது, கர்த்தருடைய ஆவியின் சுபாவம்... நீங்கள் மறுபடியும் பிறக்கும்போது, நீங்கள் அந்த குழந்தை பிறப்பது போல் மாம்சத்தில் பிறப்பதில்லை. என்ன நடக்கிற தென்றால் ஆவிக்குரிய பிறப்பு உங்களுக்கு வந்து விடுகிறது. இந்த ஆவிக்குரிய

பிறப்பு உங்கள் இருதயத்தில் வளர்ந்து
கொண்டிருக்கையில், அந்த ஆவியை
ஏற்றுக் கொள்ள ஒரு வானத்துக்குரிய சரீரம்
வளர்ந்து கொண்டு வருகிறது. உயிர் இந்த
சரீரத்தை விடும்போது, அது அந்த
சரீரத்துக்குள் செல்கிறது. இந்த சரீரம்
பிறப்பில் பூமிக்கு ஒப்புவிக்கப்படும்
போது, எவ்வாறு ஆவி உள்ளே வரு
கிறதோ, அந்த ஆவி சரீரத்தை விட்டு
வெளியேறும் போது, அங்கு ஒரு சரீரம்
காத்திருக்கிறது. “பூமிக்குரிய கூடாரமாகிய
இந்த வீடு அழிந்து போனாலும், ஏற்
கனவே ஒன்று நமக்காகக் காத்திருக்கிறது”
(2 கொரி 5:1). பாருங்கள்? அதுதான்,
ஜனங்களின் ஆவிக்குரிய சரீரம்.



ஆகவே, அதன்படியே, நாம்
ஊழியக்காரரிடம் நம்முடைய
பிள்ளைகளை கொண்டு சென்று
அவைகளின் மேல் தங்கள்
கரங்களை வைத்து தேவனிடம்
பிரதிஷ்டை செய்கிறோம்



சகோ.வில்லியம் பிரன்ஹாம் அவர்கள் பேசிய
செய்தியிலிருந்து



செய்தி: 55-07-24 பிசாசியல் (மயக்கியிழுக்கும் ஆவிகள்) #3

மேலே, அங்கே, பிள்ளைகளில் பிரதிஷ்டைக்காக பார்த்துக் கொண்டிருக்கிறோம், பிரதிஷ்டை என்று நாங்கள் அழைக்கிறோம், வேதத்தில் காணப்படுகின்ற ஒரேயொரு இடம், அல்லது புதிய ஏற்பாட்டில் சிறு பிள்ளைகளைப் பற்றி கூறப்படுகின்ற இடம், அல்லது ஒரு சமயச் செயலாக கிறிஸ்து ஈடுப்பட்ட ஒன்றானது, அவர் அவைகளை தம்முடைய கரங்களில் அணைத்து அவைகளின் மேல் தம்முடைய கைகளை வைத்து அவைகளை ஆசீர்வதித்து, "சிறு பிள்ளைகள் என்னிடம் வருகிறதற்கு இடங்கொடுங்கள், அவர்களைத் தடை பண்ணாதிருங்கள், தேவ

னுடைய ராஜ்ஜியம் அப்படிப்பட்டவர்க ளுடையது," என்று கூறினார்.

15. இப்பொழுது, செய்து முடிப்ப தற்காக அவர் வந்த அந்த வேலையை தொடர்ந்து நாம் செய்யத்தக்கதாகத்தான் நாம் இங்கே விடப்பட்டுள்ளோம், என்று நாம் பார்க்கிறோம். கல்வாரியில் அவரு டைய மரணமானது, அவர் நம்மோடு இருந்தார், பிறகு அவர் ... தேவனிலிருந்து வெளி வந்து, உலகத்திற்குள் வந்து, தேவனிடமிருந்து திரும்பச் சென்று, அல்லது உலகத்திலிருந்து தேவனுக்குள் சென்று, பரிசுத்த ஆவியின் ரூபத்தில் மறுபடியுமாக வந்தார், நம்மோடு, நமக்குள் இருக்கின்றார், அவர் இங்கே பூமியில் இருந்தபோது அவர் செய்த அதே பணியை தம்முடைய சபையில் செய்து கொண்டிருக்கிறார். ஆகவே, அதன்படியே,

நாம் ஊழியக்காரரிடம் நம்முடைய பிள்ளைகளை கொண்டு சென்று அவைகளின் மேல் தங்கள் கரங்களை வைத்து தேவனிடம் பிரதிஷ்டை செய்கிறோம். கர்த்தர் நமக்கும் சிறு பிள்ளைகளுக்கும் செய்ததை உணர்ந்து மதிப்பிடுகிறோம் என்று காண்பிக்கத்தக்கதாக இது ஒரு சிறு வைபவம்.

16. இப்பொழுது, உங்களுடைய சிறு பிள்ளையானது தெளிப்பு ஞானஸ்நானம் கொடுக்கப்பட்டிருக்குமானால், அல்லது உங்கள் சபையில் எந்த விதமாகச் செய்யப் பட்டிருந்தாலும், சிந்தியுங்கள். அதற்கெதிராக ஒன்றையும் நாங்கள் கூறுவதில்லை. அது சரி. ஆனால், வேதப்பூர்வமாக இயேசு தாமே அவர்களை ஆசீர்வதித்ததை ஒரேயொரு இடத்தில் தான் நாம் காண்கிறோம். கர்த்தருக்கு சித்தமானால்,

இங்கே வார்த்தையில் நான் அதை வாசிக்கிறேன். பரிசுத்த லூக்காவில் நாம் காண்கிறோம், அது 10 ஆம் அதிகாரம் 13வது வசனம் துவங்கி என்று நான் நம்புகிறேன்.

அப்பொழுது, சிறு பிள்ளைகளை அவர் தொடும்படிக்கு அவர்களை அவரிடத்தில் கொண்டுவந்தார்கள்: கொண்டுவந்தவர்களைச் சீஷர்கள் அதட்டினார்கள்.

இயேசு அதைக் கண்டு விசனமடைந்து சிறு பிள்ளைகள் என்னிடத்தில் வருகிற தற்கு இடங்கொடுங்கள்; அவர்களைத் தடை பண்ணாதிருங்கள். தேவனுடைய ராஜ்யம் அப்படிப்பட்டவர்களுடையது.

எவனாகிலும் சிறு பிள்ளைகளைப் போல் தேவனுடைய ராஜ்யத்தை ஏற்று கொள்ளாவிட்டால், அவன் அதில்

பிரவேசிப்பதில்லையென்று, மெய்யாகவே
உங்களுக்குச் சொல்லுகிறேன் என்று
சொல்லி, அவர்களை அணைத்துக்
கொண்டு அவர்கள் மேல் கைகளை
வைத்து அவர்களை ஆசீர்வதித்தார்.
(மாற்கு: 10:13,16)

17. அது அருமையானதல்லவா?
அவர், "சிறு பிள்ளைகள் என்னிடத்தில்
வருகிறதற்கு இடங்கொடுங்கள். அவர்க
ளைத் தடை பண்ணாதிருங்கள். தேவ
னுடைய ராஜ்யம் இந்த சிறு பிள்ளை
களைப் போன்று இருப்பவர்களுடையது"
என்று கூறினார். ஆகவே அவர்
அவர்களை தம்முடைய கரங்களில்
அணைத்து அவர்களை ஆசீர்வதித்தார்.

18. இப்பொழுது இக்காலையில்
இயேசு இங்கே மானிட ரூபத்தில் பிரசங்க
மேடையில் மீது உட்கார்ந்து "கர்த்தாவே,

என் பிள்ளையை ஆசீர்வதிப்பீரா?" என்று கேட்கும்படியாக நாம் இங்கே கொண்டிருப்போமானால் எவ்விதமாக நாம் நேசிப்போம். ஓ, என்ன ஒரு ... நம்முடைய மானிட கண்களும் நம்முடைய இருதயங்களும் அதைக் காண ஆவலாக இருக்கின்றனவே. ஆனால் எப்படியாயினும் அவர் இங்கே இருக்கின்றார், ஏனெனில் அதைச் செய்யத்தக்கதாக நமக்கு கட்டளையை அளித்துள்ளார். நாமும் அதைச் செய்கையில், அவரும் அதை அங்கிகரிக்கிறார். அவர் அனுப்பினவர்களைத் தான் நாம் பெற்றுக் கொள்கிறோம், தன்னை அனுப்பின அவரை பெற்றுக் கொள்கிறோம், நீங்கள் பாருங்கள். ஆகவே, இக்காலையில் அவர் இங்கே இருக்கின்றார். நீண்ட காலமாக நாம் பாடுகின்ற "அவர்களை உள்ளே கொண்டு வாருங்

கள், சிறு பிள்ளைகளை இயேசுவிடம் கொண்டு வாருங்கள்" என்கிற நம்முடைய பழைய பாடலை சகோதரி கெர்ட்டி வந்து பியானோவில் வாசிப்பாரானால் - அந்தப் பாடல் இங்கே புத்தகத்தில் எங்கோ இருகிறதென்று நான் நம்புகிறேன். அது எனக்குத் தெரியவில்லை, "சிறு பிள்ளைகளை இயேசுவிடம் கொண்டு வாருங்கள்." ஆகவே நீங்கள் ஒரு குழந்தையை, பிரதிஷ்டை செய்யக்கூடாதிருக்கிற ஒரு சிறு குழந்தையை நீங்கள் கொண்டிருந்து இக்காலையில் அதை பிரதிஷ்டை செய்ய நீங்கள் விரும்பினால், என்ன, அதைச் செய்வதில் நாங்கள் மகிழ்ச்சியடைவோம்.

19. நாங்கள் இந்த பிள்ளைகளை கர்த்தருக்கு பிரதிஷ்டை செய்யும் போது நீங்கள் வந்து எங்களோடு நிற்க விரும்பும் ஊழியக்காரர்கள், பிரசங்கிகள் யாராவது

கட்டிடத்தில் இருக்கிறீர்களா? நீங்கள் வருகையில் நீங்கள் எங்களோடு இருப்பதில் நாங்கள் மகிழ்ச்சி கொள்ளுவோம். சரி, அது புத்தகத்தில் இருக்கின்றதா? சகோதரன் நெவில், நீங்கள் அதை கண்டுபிடித்தீர்களா? அது இல்லையா. சரி, எத்தனை பேருக்கு அது தெரியும், அவர்களை உள்ளே கொண்டு வாருங்கள்? சரி, தாய்மார்கள் எல்லாரும் ஒன்றாக தாய்மார்கள் தங்கள் குழந்தைகளைக் கொண்டு வருகையில் சரி. சரி இப்பொழுது அதைப் பாடுவோம்.

அவர்களை உள்ளே அவர்களை உள்ளே கொண்டு வாருங்கள் பாவத்தின் இடங்களிலிருந்து அவர்களை உள்ளே கொண்டு வாருங்கள் அவர்களை உள்ளே கொண்டு வாருங்கள், அவர்களை உள்ளே கொண்டு வாருங்கள் திரிந்து கொண்டிருப்பீர்கள்

பவர்களை இயேசுவிடம் கொண்டு
வாருங்கள்.

அவர்களை உள்ளே கொண்டு
வாருங்கள், அவர்களை உள்ளே கொண்டு
வாருங்கள், பாவத்தின் இடங்களிலிருந்து
அவர்களை உள்ளே கொண்டு வாருங்கள்,
அவர்களை உள்ளே கொண்டு வாருங்கள்,
அவர்களை உள்ளே கொண்டு வாருங்கள்,
சிறு பிள்ளைகளை இயேசுவிடம் கொண்டு
வாருங்கள்.

20. சற்று நமது தலைகளை
வணங்கலாமா. எங்களுடைய பரலோகப்
பிதாவே, இக்காலை பீடத்தைச் சுற்றி நின்று
கொண்டிருக்கிறோம். தாய் தந்தையர், நீர்
கிருபையாய் அவர்களுக்கு அளித்த
தங்களுடைய சந்ததியினரை கையில்
பிடித்தவாரே நின்று கொண்டிருக்கின்றனர்.
கர்த்தாவே, இவர்களுக்காக அவர்கள்

மிகவும் நன்றியுள்ளவர்களாக உள்ளனர், அவர்கள் இவர்களை இக்காலையில் உமக்கு பிரதிஷ்டை செய்யவும் இவர்களுடைய ஜீவன்களை உம்மிடம் அளிக்கவும், தேவனுடைய வீட்டில் பீடத்தண்டை கொண்டு வருகின்றனர். நீர் அளித்திருக்கிறீர். தேவனே, நீர் தாமே இவர்கள் ஒவ்வொருவரையும் போஷித்து ஆசீர்வதிக்கும்படியாக நாங்கள் ஜெபிக்கிறோம். இவர்களை வழி நடத்திச் செல்லும், கர்த்தருடைய பாதுகாக்கும் தூதர்கள் தாமே அவர்கள் ஒவ்வொருவரையும் கண்காணிப்பார்களாக. மகிழ்ச்சியும் சந்தோஷமும் மிக்க நீடிய வாழ்வை அவர்களுக்கு அளியும். இவர்கள் தாமே நாளை என்ற ஒன்று இருக்குமானால், நாளை மனிதரும் ஸ்திரீயுமாக இவர்கள் எழும்புவார்களாக.

21. தேவனே, இக்காலை பீடத்தைச் சுற்றி இருக்கின்ற இந்த குழந்தைகளின் குழுவிலிருந்து பிரசங்கிகளையும், தீர்க்க தரிசிகளையும், போதகர்களையும் நீர் தாமே எழுப்பத்தக்கதாக நாங்கள் ஜெபிக்கிறோம். நாங்கள் வயதாக இன்னும் செல்ல முடியாதவர்களாக இருக்கையில், ஒவ்வொரு இடத்திற்கும் யாராவது எங்களை கூட்டிச் செல்ல வேண்டியதாக இருக்கும், நாங்கள் தாமே நின்று இன்று இங்கேயிருக்கின்ற இவைகள் தாமே பிரசங்கிக்கின்ற சுவிசேஷத்தை நாங்கள் கேட்போமாக. இதை அருளும் கர்த்தாவே என்றாவது மகிமையான ஒரே நாளிலே எல்லாம் முடிந்து விட்டிருக்கையில், எங்கள் வாழ்க்கை முடிந்து விட்டிருக்கையில், பீடத்தை சுற்றியிருக்கின்ற இந்த பெற்றோர், வயதான யாக்கோபு தன்னு

டைய எல்லா பிள்ளைகளையும் ஆசீர் வதித்து கடைசி நாட்களில் அவர்களுடைய முடிவு என்னவாயிருக்கும் என்று அவர்க ளுக்கு கூறினது போல நாங்கள் இருப்போமாக. பிறகு மேலே நோக்கிப் பார்த்து, “உனக்குத் தெரியுமா, நான் என் ஐனத்தாரோடு சேர்க்கப் படப்போகிறேன்” என்று கூறினான். பிறகு மகிமையான ஒரு நாளிலே, அவனும் அவனுடைய சந்ததி யார் எல்லாரும், ஒரு மேம்பட்ட தேசத்தில் ஒன்று சேர்க்கப்படவிருக்கிறார்கள். பிலே யாம், “என் முடிவு அவன் முடிவு போல் இருப்பதாக” என்று கூறினதில் வியப் பொன்றுமில்லை.

22. ஆகவே இப்பொழுது இவர்கள் மீது நாங்கள் கைகளை வைக்கையில், என்ன - என்ன ஒரு அற்புதமான ... இதை எவ்வளவு தாழ்மையான ஒன்றாகச் செய்து

விட்டீர், கர்த்தாவே, இந்த பூமியின் மனிதராகிய நாங்கள் உம்முடைய நாமத்தில் சிறு பிள்ளைகளை ஆசீர்வதிக்கும் சிலாக்கியத்தை கொண்டிருப்போம், இதை அறிந்து, அதை நாங்கள் எதைக் கேட்கிறோமோ, எங்களுக்கு அளிக்கப்பட்டிருக்கிறது. இதை நாங்கள் ஆசீர்வதிக்கச் செல்கையில், ஒவ்வொரு பிள்ளையின் மேலும் நாங்கள் கைகளை வைத்து இவர்களை அவருக்கு அளிக்கையில், இயேசு தாமே எல்லாராலும் காணப்பட முடியாத சர்வல்லமையுள்ளவர் தாமே அருகில் நின்று ஆசீர்வதிப்பாராக. அவருடைய நாமத்திலே இதை நாங்கள் கேட்கிறோம். ஆமென்.



**ஆகவே அந்த மகாதாதன்
பாதுகாக்கும் தாதன் இந்த
ஒவ்வொரு சின்ன ஆத்துமாவையும்
காக்கிறார்கள்**



சகோ.வில்லியம் பிரன்ஹாம் அவர்கள் பேசிய செய்தியிலிருந்து

செய்தி: 65-10-31A வழி நடத்தும்
தன்மை (என்னைப் பின்பற்றி வா)

இப்பொழுது அவருடைய பிள்ளைகள் இங்கே இருக்கிறார்கள். அவர்களுடைய தகப்பனையும் தாயையும் அவர்களுடைய ஜீவியத்தை கவனித்துக்கொண்டு இருக்கிறார்கள். ஏனென்றால் நாங்கள் செய்கின்ற ஒவ்வொரு காரியத்திலேயும் நாங்கள் மாதிரிகளாக இருக்கிறோம். ஓ அன்புள்ள தேவனே வானத்தையும் பூமியையும் சிருஷ்டித்தவரே. எங்களுடைய அடிகளை நடத்தும் கர்த்தாவே, அதனால் இந்த சிறு பிள்ளைகளுக்கு முன்பாக நாங்கள் எந்த விதமான, காரியங்களை செய்து அவர்க

ஞடைய பாதையில் நாங்கள் தடுக்கல்
களாய் இராதபடி செய்யும்.

144. ஏனெனில் இவ்விதமாக சொல்
லப்பட்டிருக்கிறது இந்த சிறுபிள்ளை
களுக்கு இடறலை கொண்டு வருவதைக்
காட்டிலும். ஏந்திரக் கல்லை தங்கள்
கழுத்தில் கட்டி கடலில் அமிழ்த்துவது
இலகுவாயிருக்கும் என்று, நீர் சொன்னீர்.
அவர்களுக்குரிய தேவதூதர்கள் பரலோ
கத்திலேயே என் பரம பிதாவின் சமூகத்தை
எப்பொழுதும் தரிசிக்கிறார்கள் என்று.
ஆகவே அந்த மகாதூதன் பாதுகாக்கும்
தூதன் இந்த ஒவ்வொரு சின்ன
ஆத்துமாவையும் காக்கிறார்கள். இன்று
மத்தியானத்துக்கு பிறகு இந்த சிறுவர்கள்
இங்கே உட்கார்ந்துகொண்டு கண்களை
விரிவாய் திறந்துகொண்டு, பார்த்துக்
கொண்டும். கேள்விகளுக்கு பதில் சொல்

லிக்கொண்டும், வேதத்தில் உள்ள குழந்தை கதைகளுக்கு செவி கொடுத்துக்கொண்டும். இப்படி அந்த இரண்டு வாலிபர்களும் தங்களுடைய தெரிந்து கொள்ளுதலை செய்தார்கள் என்றும் கேட்டு, அவர்கள் ஒவ்வொருவரும் அவருடைய ஜீவியத்தை உமக்கு அர்ப்பணம் செய்தார்கள். ஓ யெகோவா தேவனே அவர்களை வழி நடத்தும். அவர்களை பாதுகாரும், அவர்கள் தாமே இந்தப் பெரிய வழிநடத்து பவரை. இயேசு கிறிஸ்துவை கண்டடை வார்களாக. தகப்பனார், தாயார், உபாத்தியாயர் ஆசிரியர்கள், யாவரும் தீர்ந்து போன பிறகு அது அவர்களை வழி நடத்தும். நீர் மோசேக்கு செய்தது போன்று, அவர்களுடைய தாழ்மையான குழந்தை ஜெபங்கள் உம்மிடத்திற்கு வந்தது போன்று, அவர்களையும் நித்திய ஜீவ

னுக்கு வழி நடத்தும். உம்முடைய ஊழியக்காரன் என்ற முறையில் கர்த்தாவே நான் அவர்களை உம்மிடத்தில். உம்முடைய கிரீடத்திற்கு வெற்றி சின்னங்களாக முத்துக்களாகவும் சமர்ப்பிக்கிறேன். அவர்களை இப்பூமியில் உம்முடைய கரத்திற்காக உபயோகியும் கர்த்தாவே. இயேசு கிறிஸ்துவின் நாமத்தில் ஆமென்...

145. சிறுப்பிள்ளைகளாகிய நீங்கள் இப்பொழுது அதை குறித்து நன்றாய் உணருகிறீர்களா? இயேசுவானவர் உங்களுக்கு வழிகாட்டி வழி நடத்துபவர் என்று உங்களுக்குத் தெரியும். நீங்கள் அதை விசுவாசிக்கிறீர்களா? இல்லையா.



**ஸ்தரீகள் & சீறு பிள்ளைகள்
என்பவைகளின் பேரில்
கேள்விகளும் பதில்களும்**



**சகோ.வில்லியம் பிரன்ஹாம் அவர்கள் பேசிய
செய்திகளிலிருந்து**